

# നിങ്ങൾക്കൊരു പിന്മാറ്റക്കാരനാകേണ്ട ആവശ്യമില്ല.-സാക്പുന്നൻ

WFTW(Malayalam) 8 November 2009

<http://jeevamozhikal.org>

ന്യായാധിപന്മാരുടെ പുസ്തകത്തിൽ 3 മുതൽ 6 വരെയുള്ള അദ്ധ്യായങ്ങളിൽ ദൈവം ഉയർത്തിയ 13 ന്യായാധിപന്മാരെക്കുറിച്ച് നാം വായിക്കുന്നു. 1.ശമുവേലിൽ വായിക്കുന്ന ശമുവേലാണ് പതിനാലാമത്തെ ന്യായാധിപൻ. ഈ ന്യായാധിപന്മാരിൽ പലരുടെയും പേരുകൾ അത്ര അറിയപ്പെടുന്നവയല്ല.

കാലേബിന്റെ മരുമകനും അനന്തിരവനുമായ ഒത്നിയേൽ ആയിരുന്നു ഒന്നാമത്തെ ന്യായാധിപൻ(3:9). ഇവിടെ ഇങ്ങനെ പറയുന്നു:“ദൈവത്തിന്റെ ആത്മാവ് അവന്റെ മേൽ വന്നു അവൻ യിസ്രായേൽജനത്തെ ന്യായം വിധിച്ചു(3:10). ഇത് ന്യായാധിപന്മാരുടെ പുസ്തകത്തിൽ തുടർച്ചയായിക്കൊണ്ടിരിക്കുന്നു. ദൈവജനത്തെ നയിക്കുന്നതിനു പ്രാപ്തരാക്കുവാൻ തക്കവണ്ണം കർത്താവിന്റെ ആത്മാവ് ഗിദയോന്റെ മേലും ശിംശോന്റെ മേലും വന്നു(6:36. 14:6).ആത്മാവിന്റെ അഭിഷേകം ഒന്നുകൊണ്ടുമാത്രമാണ് യിസ്രായേലിനെ നയിക്കാൻ അവർക്കു സാധിച്ചത്. അങ്ങനെതന്നെ ഇന്നും ദൈവജനത്തെ നയിച്ചുനടത്തുവാൻ അഭിഷേകം ഒന്നുമാത്രമേ നമ്മെ സഹായിക്കൂ.

നാം വീണ്ടും ജനിച്ചവരാകാം. തീർച്ചയായും അത് പരിശുദ്ധാത്മാവിന്റെ പ്രവൃത്തിയാണ്. എന്നിരുന്നാലും കർത്താവിന്റെ ആത്മാവ് നമ്മുടെ മേൽ വന്നു കർത്താവിനെ ശുശ്രൂഷിക്കുവാൻ തക്കവണ്ണം ശക്തിപ്പെടുത്തുന്നത് നാം പ്രത്യേകം അറിയണം. ഒരു യോഗത്തിൽവെച്ചു ലഭിച്ച വികാരപരമായ ഒരനുഭവം കൊണ്ട് ഒരിക്കലും തൃപ്തരാകരുത്. പരിശുദ്ധാത്മാവിനാൽ നിറയാതെ അന്യഭാഷയിൽ സംസാരിക്കുവാൻ സാധിക്കും. പരിശുദ്ധാത്മാവിന്റെ ശക്തിയില്ലാതെ ഒരിക്കലും തൃപ്തിയുള്ളവരാകരുത്. പരിശുദ്ധാത്മാവിന്റെ ശക്തി കൂടാതെ ഒരിക്കലും ദൈവത്തിന്റെ വേല ചെയ്യുവാൻ സാധ്യമല്ല. പരിശുദ്ധാത്മാവിനാൽ ജനിക്കുകയും മൂപ്പതു വർഷം പരിശുദ്ധാത്മാവിനെ അനുസരിച്ച് ഒരു കളങ്കവുമില്ലാതെ ജീവിക്കുകയും ചെയ്ത യേശുവിനുപോലും തന്റെ പിതാവിന്റെ വേലയ്ക്കായി ഇറങ്ങുന്നതിനുമുമ്പ് പരിശുദ്ധാത്മാവിനാൽ അഭിഷേകം പ്രാപിക്കേണ്ടതുണ്ടായിരുന്നു. യോർദ്ദാൻനദിയുടെ തീരത്ത് അവിടുന്ന് പ്രാർത്ഥിച്ചപ്പോൾ ദൈവത്തിന്റെ ആത്മാവ് തന്റെ മേൽ വന്നു. ഈ മാതൃക പിന്തുടരുക. എത്രതന്നെ വലിയ അറിവും പരിജ്ഞാനവും സ്വഭാവവികാസികളായിട്ടും ഒന്നും തന്നെ ഒരിക്കലും അഭിഷേകത്തിനു പകരമാവുകയില്ല. നാം നിരന്തരം ഈ അഭിഷേകത്തിനു കീഴിൽ ജീവിക്കേണ്ടതുണ്ട്. ഒരിക്കൽ അഭിഷേകം ലഭിച്ചിട്ട് പിന്നെ നഷ്ടപ്പെടുത്താൻ എന്നതിന്റെ ഭാരമൊന്നുമില്ലാത്ത ഉദാഹരണമാണ് ശിംശോന്റെ ജീവിതം.

ഒത്നിയേൽ യിസ്രായേലിനെ ഭരിച്ച 40വർഷവും സമാധാനമായിരുന്നു(3:11). എന്നാൽ ഒത്നിയേൽ മരിച്ചശേഷം യിസ്രായേൽമക്കൾ വീണ്ടും കർത്താവിന്റെ ദൃഷ്ടിയിൽ ദുഷ്ടത പ്രവർത്തിച്ചു. അവർ ദുഷ്ടത പ്രവർത്തിച്ചപ്പോൾ അവരെ 18 വർഷത്തേക്ക് അടിമകളായി പിടിച്ചുകൊണ്ടുപോകാൻ മോവാബുരാജാവിനെ ദൈവം അനുവദിച്ചു(3:14).

ന്യായാധിപന്മാരുടെ പുസ്തകത്തിൽ ഇത്തരത്തിൽ 7 തവണ യിസ്രായേൽമക്കൾ പിന്മാറ്റത്തിൽ ആകുന്നതും തുടർന്നു ദൈവം ശിക്ഷ അയയ്ക്കുന്നതും അതിനെത്തുടർന്നു അവരെ രക്ഷിക്കുവാനായി ഒരു ന്യായാധിപനെ അവരുടെ ഇടയിൽ നിന്നും ഉയർത്തുന്നതുമായ ഒരു സംഭവചക്രം നാം കാണുന്നു. അതുപോലെ ആദ്യം പിന്മാറ്റം തുടർന്ന് അനുതാപം പിന്നീട് പിന്മാറ്റത്തിൽനിന്നുള്ള രക്ഷ. വീണ്ടും ഇത് ആവർത്തിക്കുന്ന ഒരു ചക്രത്തിലാണ് പല വിശ്വാസികളുടെയും ജീവിതം. അവർ അങ്ങനെ ചുറ്റിക്കൊണ്ടിരിക്കുന്നു. അവർ ഒരു യോഗത്തിനു ചെല്ലുന്നു. പെട്ടെന്ന് ഉത്സാഹം പ്രാപിക്കുന്നു, തങ്ങളെത്തന്നെ സമർപ്പിക്കുന്നു. ആ ഉണർവ്വുയോഗം കഴിയുമ്പോൾ വേഗത്തിൽ തന്നെ പിന്മാറ്റവും തുടങ്ങുന്നു. വീണ്ടും മറ്റൊരുദിവസം അഭിഷിക്തനായൊരു പ്രസംഗകൻ വരുമ്പോൾ വീണ്ടും ഉത്സാഹം പ്രാപിക്കുന്നു.

ഇങ്ങനെയൊരു ജീവിതമാണോ ദൈവം നമ്മെക്കുറിച്ച് ആഗ്രഹിക്കുന്നത്? തീർച്ചയായും അല്ല. ഇന്നു പരിശുദ്ധാത്മാവ് എല്ലാസമയത്തും നമ്മോടു കൂടെയുണ്ട്. അന്ന് ആത്മാവ് ഒരു നേതാവിന്റെ മേൽ മാത്രം വരികയും എല്ലാവരും ആ നേതാവിൽ ആശ്രയിക്കുകയും ചെയ്തിരുന്നു. ഇന്ന് എല്ലാവർക്കും ആത്മാവിനെ ലഭിക്കും എന്നതിനാൽ ഒരു മനുഷ്യനേയും ആശ്രയിക്കേണ്ടിവരുന്നില്ല. ദൈവത്തിന്റെ അഗ്നിയെ നമ്മുടെ ഹൃദയത്തിൽ എല്ലായ്പ്പോഴും ജ്വലിപ്പിച്ചുകൊണ്ടിരിക്കുവാൻ നമുക്കു കഴിയും.

പതിനെട്ടു വർഷം മോവാബിനെ സേവിച്ചശേഷം യിസ്രായേൽമക്കൾ ദൈവത്തോടു നിലവിളിച്ചു.(3:15). അപ്പോൾ ദൈവം മറ്റൊരു വിമോചകനെ എഴുന്നേൽപ്പിച്ചു-ഏഹൂദ്. അവൻ രണ്ടാമത്തെ ന്യായാധിപനായിരുന്നു. അടിമത്തത്തിൽനിന്നു മോചിപ്പിക്കുവാൻ ദൈവത്തോടു നിലവിളിക്കുവാൻ 18 വർഷം അവർ കാത്തിരുന്നതെന്തിനാണെന്ന് എന്നെ അത്ഭുതപ്പെടുത്താറുണ്ട്. ഒരു മാസത്തെ അടിമത്തം കഴിഞ്ഞപ്പോൾത്തന്നെ എന്തുകൊണ്ടവർ ദൈവത്തോടു നിലവിളിച്ചില്ല? എന്തുകൊണ്ടാണ് ഇന്നൊരു വ്യക്തി പാപത്തിന്മേലുള്ള വിജയത്തിനായി അന്വേഷിക്കുന്നതിനു മുമ്പ് പാപത്താൽ പരാജയപ്പെട്ട ഒരു ജീവിതം 18 വർഷമോ ചിലപ്പോൾ 40 വർഷമോ വരെ തുടരുന്നത് എന്തുകൊണ്ടാണ് എനിക്കറിയുകയില്ല. എന്നാൽ നമുക്കുചുറ്റും അത് ധാരാളം നടക്കുന്നുണ്ട്.

ഏഹൂദ് മോവാബിനെ കീഴടക്കി. ദേശത്തിനു 80 വർഷം സ്വസ്ഥതയുണ്ടായി(3:30). പിന്നെയും അവർ പിന്മാറിപ്പോയി. ദൈവം ശംഗറിനെ എഴുന്നേൽപ്പിച്ചു. അവൻ ഒരു ചാട്ടുകൊണ്ടു 600 ഫെലിസ്ത്യരെ കൊന്നു. തീർച്ചയായും അത് പിന്നെ ശിംശോനിൽ കണ്ടതുപോലെ ആത്മാവിന്റെ അഭിഷേകത്താൽത്തന്നെ ആയിരുന്നു.

പിന്നെയും യിസ്രായേൽമക്കൾ ദൈവത്തിനു മുമ്പിൽ ദോഷമായതു പ്രവൃത്തിച്ചു. അതുകൊണ്ടു ദൈവം അന്യരാജാവായ യാബീന് അവരെ വിറ്റുകളഞ്ഞു. യിസ്രായേൽക്കാർ ഭ്രഷ്ട് കൽപിച്ചിട്ടുള്ള കനാനുകാരൻ ഇപ്പോൾ അവരുടെ രാജാവായി അവരെ ഭരിക്കുന്നു. പാപത്തെ ഭരിച്ചുവാഴേണ്ടവരാണ് വിശ്വാസികൾ. എന്നാൽ പലപ്പോഴും പാപം അവരെ ഭരിക്കുന്നു.

യാബീനു തൊള്ളായിരം ഇരുന്നൂറുവരും ഉണ്ടായിരുന്നു. അയാൾ യിസ്രായേൽമക്കളെ ഇരുപതുവർഷം ക്രൂരമായി പീഡിപ്പിച്ചുകൊണ്ട് യിസ്രായേൽജനം സഹായത്തിനു ദൈവത്തോടു നിലവിളിച്ചു. അപ്പോൾ ദൈവം ദബോരയെ ന്യായാധിപനായി എഴുന്നേൽപ്പിച്ചു(4:3,4).